

फ्लाइंग स्क्वाड के छापे में 5235 ली0 अवैध मदिरा जब्त और करोड़ों बरामद

By : Deepak Published On : 20 Apr, 2014 08:32 PM IST

✖आई एन वी सी,

लखनऊ,

प्रदेश में लोकसभा सामान्य निर्वाचन-2014 में निष्पक्ष एवं शान्ति पूर्ण मतदान सुनिश्चित कराने के उद्देश्य से फ्लाइंग स्क्वाड द्वारा चलाये गये अभियान में आज 48 अवैध असलहे तथा 79 कारतूस बरामद किये गये। मुख्यालय पुलिस महानिदेशक से प्राप्त सूचना के अनुसार अब तक कुल 4222 अवैध असलहे, 6979 कारतूस, 1291 किलो विस्फोटक के साथ 347 बम बरामद किये गये हैं। आयकर विभाग से मिली जानकारी के अनुसार अब तक कुल 10.92 करोड़ रुपये जब्त किये गये हैं।

मुख्य निर्वाचन अधिकारी श्री उमेश सिन्हा ने बताया कि प्रदेश में विगत चौबीस घण्टे में आबकारी विभाग द्वारा की गयी कार्यवाही के तहत आज 5235 लीटर मदिरा जब्त की गई, जिसमें 3957 लीटर देशी तथा 1278 लीटर विदेशी मदिरा शामिल है। इस प्रकार अब तक कुल 2,59,318 लीटर अवैध मदिरा जब्त की गयी है। पूरे प्रदेश में आबकारी विभाग द्वारा चलाये गये विशेष प्रवर्तन अभियान में 213 अभियोग पंजीकृत किये गये तथा 118 अभियुक्तों को गिरफ्तार किया गया।

URL : <https://www.internationalnewsandviews.com/फ्लाइंग-स्क्वाड-के-छापे-म-3/>